

1st March 1966]

IV.—ANNOUNCEMENTS—cont.

(2) ELECTION TO THE COMMITTEE OF PRIVILEGES

MR. SPEAKER : In accordance with the regulations framed by me for the holding of elections according to the principle of proportional representation by means of the single transferable vote, I fix 11 a.m. on the 4th March 1966 as the time and date within which nomination papers of candidates for election to the Committee of Privileges should reach the Secretary. Nomination forms can be had on application to the Secretary.

The nomination papers will be taken up for scrutiny at 3 p.m. on 4th March 1966. I also fix 3 p.m. on the 7th March 1966 as the last hour and date for the withdrawal of candidature.

If the number of candidates nominated exceeds the number of seats to be filled, namely Fifteen a poll will be taken on the 9th March 1966 between the hours of 10 a.m. and 1 p.m.

V.—GENERAL DISCUSSION ON THE BUDGET FOR 1966-67—cont.

MR. SPEAKER : Now, we will continue the general discussion on the Budget. The hon. Member Sri T. L. Sasivarna Thevar may now speak.

திரு. டி. எஸ். சசிவர்ணத் தேவர் : கனம் சபாநாயகர் அவர்களே, நமது மாநிலத்தின் முதல் அமைச்சரும் நிதி அமைச்சரும் ஆகிய கனம் திரு. பக்தவத்சலம் அவர்கள் சபை முன் வைத்திருக்கும் பட்ஜெட் மீது சில கருத்துக்களைச் சொல்ல இஷ்டப்படுகிறேன்.

புது வரி ஏதும் போடாத ஒரு பட்ஜெட் என்று பிரசாரம் செய்யப்படுகிறது. வரி போடக் கூடியதை சற்று ஏறக்குறைய 4, 5 மாதங்களுக்கு முன்பாகவே போட்டு விட்டார்கள். இனிமேலும் தேவையானால் இன்னும் சில வரிகளைப் பிற்காலத்திலும் போட்டுக் கொள்ளலாம். பட்ஜெட் சமர்ப்பிக்கும் சந்தர்ப்பத்தில் தான் வரி போடவில்லையே தவிர முன்னாலேயே போட்டாகிவிட்டது என்று தெரிவித்துக் கொள்கிறேன்.

கனம் சபாநாயகர் : இப்போது டிஸ்கஷன் பட்ஜெட்டைப்பற்றி தானே.

திரு. டி. எஸ். சசிவர்ணத் தேவர் : இரண்டாவது, சர்ப்பளஸ் பட்ஜெட் என்று சொல்லப்படுகிறது. சமீபத்தில் போடப்பட்ட வரிகளினால் வரக் கூடிய வருமானம், மத்திய சர்க்காரிடமிருந்து வரக்கூடிய உபரி வருமானம் இவைகள் இல்லாமல் இருந்திருந்தால் இந்த பட்ஜெட் டெஃபிஸிட் பட்ஜெட்டாகத்தான் இருந்திருக்க முடியும். ஆகவே, எந்த வகையிலும் நமது மாநிலத்தில் நிதி நிலைமை நல்ல முறையில் இருக்கிறது என்று ஒப்புக் கொள்ளுவதற்கில்லை.

இன்று நாட்டில் மக்களை எதிர்நோக்கி இருக்கிற பிரச்சனை விலைவாசி ஏற்றம். இந்த பட்ஜெட் உரையில் 54 பக்கங்களைத் திருப்பித் திருப்பிப் பார்த்தாலும் அதிலே ஒருவித சால்ஜாப்பும் பரிகாரமும் சொல்லப்படவில்லை என்று தெரிவித்துக்கொள்ள இஷ்டப்படுகிறேன். நாட்டில் உள்ள நிலைமை பயங்கரமாக இருக்கிறது. விலைவாசி ஏற்றம் எந்த அளவுக்குச் செல்ல முடியும் என்று சொல்ல முடியாத அளவுக்கு அவ்வளவு பயங்கரமாக விலைவாசி ஏற்றம் இருந்துகொண்டிருக்கிறது. மக்கள் இதைப்பற்றி பல கோணங்களில் கருத்துக்களைத் தெரிவித்திருக்கிறார்கள். இதைப்பற்றி அரசாங்கத்தின் தரப்பில் ஏதாவது சொல்லியிருக்கிறார்களா என்றால் இல்லை. காரணம் என்னவென்று கேட்டால் தங்களுக்குள்ள அதிகார பலம் தான். விலைவாசி ஏற்றத்தால் மக்கள் அவதிப்பட்டாலும் கூட, தங்களை ஒன்றும் செய்ய முடியாது என்று நினைக்கிறார்கள் என்றுதான்